

Ézura

Sáyirosu atụ ekemu tẹ ndu Ju, a kpuru lẹ ndzu lata
(2 Iphe 36:22-23)

¹ L'afa, Sáyirosu dūberu bụru eze ndu Peshiya; bẹ Ojejoje kpaliru iya obu; yo zia ozi; raa ya arara l'iphe, bụ ẹke ọochi l'ọ ha; bya edekwaaphu ozi ono edede l'ẹkwo; keshia. Iphe ono aburu ẹge ee-shi tẹ okfu ono, Ojejoje shije l'ọnu Jeremáya kfuwa ono; vwa.

² Ọwaa bụ iphe, Sáyirosu, bụ eze ndu Peshiya kfuwu. Ọ sụru:

“ ‘Ojejoje, bụ Nchileke kẹ imigwe bẹ mewaru tẹ iphe bụ mbakeshi, nọ lẹ mgboko-wa nọdu yẹbe eze l'ẹka; bya asụwa tẹ ya je akpwaru iya eze-ulo Nchileke lẹ Jerúsalemu lẹ Júda.

³ Tẹ iphe, bụ onye kẹ Nchileke, unu l'iya bu l'ẹke-a tūgbukwaa lasha Jerúsalemu Júda je akpukwazi eze-ulo Ojejoje, bụ Nchileke kẹ ndu Ízurelu; mbụ Nchileke ono, nọ lẹ Jerúsalemu ono. Tẹ Nchileke unu swikwaru unu ọkpobe eswiru. ⁴ T'e yekwaru ndu ono, ala nụ ono ẹka. Tẹ ndu, ẹphe bugbaa l'ibyiya nk'ẹphe gude mkpọla-ọcha; mẹ mkpọla-ododo yetaru ẹphe ẹka. T'a nụkwa ẹphe ngwa ọdo, dū iche l'iche; mẹ elu; mẹwaru iphe ọdo l'ẹge onye chiru obu

iya t'ẹphe gude je akpwa eze-ulo Nchileke lẹ Jerúsalemu.' ”

⁵ Tọ dọ iya bụ; ndu bụgbaa ishi l'unwunna lẹ ndu ikfu Júda; ndu ikfu Bénjaminu; ndu achijeru Nchileke ẹja; ndu Lívayi; męwaru iphe bụ onye Nchileke kpaliru obu iya awụ-lihu jeshia ọkpụ eze-ulo Nchileke ono lẹ Jerúsalemu.

⁶ Ndu obutobu ẹphe egwoo mkpọla-ododo; mę mkpọla-ọcha nụ ẹphe; gude iya yetaru ẹphe ẹka; bya anụ ẹphe iphe ọdo, dọ iche l'iche; iphe-edobe; męwaru iphe, vugbaa oke aswa; t'a gufukwa iphe ọdo, shi ẹphe l'obu, ẹphe tųgbaaru obu ẹphe nụ ẹphe.

⁷ Eze, bụ Sáyirosu achifuta iphe, bụ iphe, Nebukadineza shi l'eze-ulo Nchileke lẹ Jerúsalemu gwoo je edoo l'ulo agwa iya. ⁸ Yọ bụru Mituredatu, bụ onye eche okpoga; bę Sáyirosu, bụ eze ndu Peshiya shi l'ẹka iya gwofuta iphe ono. Mituredatu agwa ya ọgu nanụ nanụ; nụ Shelushubeza, bụ onye ishi kẹ ndu Júda.

⁹ Ọwaa ẹge iphe ono ha ndọ-ọ:

Efere, e meru lẹ
mkpọla-ododo dọ
ụkporo efere l'efere iri.

Efere, e meru lẹ
mkpọla-ọcha dọ
unu efere labu
l'ụkporo efere iri.
Iphe, eegudeje akpọ
insensu ọku, e meru lẹ
mkpọla-ọcha dọ ụkporo lẹ tete.

¹⁰ Ochi, e meru lẹ
mkpọla-ododo dọ ụkporo l'iri.
Ochi, e gude mkpọla-ọcha mee

l'uzo, dụ iche iche dụ unu ochi l'ochi iri.
 Unwu iphe ọdo, dọtsua
 iche iche dụ unu l'ụkporo iri.

¹¹ Iphe, e meru ọọ mkpọla-ododo; mọ ọpọ e meru ọọ mkpọla-ọcha; bẹ dọkota unu iri l'ẹto l'ụkporo iri. Iphe ono l'ọ ha bụ iphe, Sheshubaza gwolataru teke ono, ndu ono, a kpuru ọọ ndzụ laa alị Bábyilonu ono laru Jerúsalemu.

2

Ndu lataru nọ ọọ ndu ono, a kpuru ọọ ndzụ ono

¹ Ọwaa bụ ndu Ízurelu, shi Bábyilonu lata; mbụ ndu ono, Nebukadineza, bụ eze ndu Bábyilonu kpọjeru ọọ ndzụ laa Bábyilonu ono. Onyenọnu laru mkpọkpu ẹke, o shi. O nweru ndu laru Jerúsalemu; nweru ndu laru Júda.

² Ndu du ẹphe lata bụ Zerúbabelu; Jeshuwa; Nehemáya; Seráya; Relaya; mọ Mọdekáyi; Bilishanu; Mízupa; Biguvayi; Rehumu; mọ Bena.

Ọwaa bụ ndu Ízurelu ono, lataru nọ ono:

³ Ndibe Paroshi dụ
 unu madzụ ise l'ụkporo
 madzụ ẹsato;
 l'ụmadzụ iri l'ẹbo.

⁴ Ndibe Shefatíya dụ
 ụkporo madzụ ugbo iri
 l'ẹsato; l'ụmadzụ iri l'ẹbo.

⁵ Ndibe Ara dụ unu madzụ
 l'ụkporo iri l'ẹsato;
 l'ụmadzụ iri l'ise.

⁶ Ndibe Pahatu-Móabu,
 bụ iya bụ ndu eri Jeshuwa
 yẹle Jóabu bẹ dụ

- unu madzụ ẹsaa;
 l'ụmadzu iri l'ẹbo.
- 7 Ndibe Élamu dụ
 unu madzụ ẹto;
 l'ụkporo madzụ labụ;
 l'ụmadzu iri l'ẹno.
- 8 Ndibe Zatu adụ
 unu madzụ labụ
 l'ụkporo madzụ ẹsaa;
 l'ụmadzu ise.
- 9 Ndibe Zakayi dụ
 unu madzụ l'ụkporo
 madzụ iri l'ẹsato.
- 10 Ndibe Bani adụ
 unu madzụ l'ụkporo madzụ
 iri l'ẹbo; l'ụmadzu labụ.
- 11 Ndibe Bebayi dụ unu
 madzụ l'ụkporo madzụ
 iri lẹ nanụ; l'onye lanụ.
- 12 Ndibe Azụgadu dụ
 unu madzụ ẹto;
 l'ụmadzu labụ.
- 13 Ndibe Adonikamu dụ
 unu madzụ l'ụkporo madzụ
 iri l'ẹto; l'ụmadzu ishingu.
- 14 Ndibe Biguvayi dụ
 unu madzụ ise l'ụkporo
 madzụ ẹbo;
 l'ụmadzu iri l'ise.
- 15 Ndibe Adinu dụ
 unu madzụ l'ụkporo
 madzụ ẹbo; l'ụmadzu iri l'ẹno.
- 16 Ndibe Ateya, bụ iya bụ
 ndu shi l'eri Hezekáya dụ

- ụkporo madzụ ẹnọ;
 l'ụmadzu iri l'eshato.
- 17 Ndibe Bezayi dụ
 ụkporo madzụ iri l'ishingu;
 l'ụmadzu ẹto.
- 18 Ndibe Jora dụ
 ụkporo madzụ ise;
 l'ụmadzu iri l'ẹbo.
- 19 Ndibe Hashumu dụ
 ụkporo madzụ iri lẹ nanụ;
 l'ụmadzu ẹto.
- 20 Ndibe Gibaru dụ
 ụkporo madzụ ẹnọ; l'ụmadzu iri l'ise.
- 21 Unwoke, shi lẹ Bétulehemu;
 bẹ dụ ụkporo madzụ ishingu;
 l'ụmadzu ẹto.
- 22 Ndu kẹ Netofa dụ
 ụkporo madzụ ẹbo;
 l'ụmadzu iri l'ishingu.
- 23 Ndu kẹ Anatotu dụ
 ụkporo madzụ ise;
 l'ụmadzu ẹsato.
- 24 Ndu kẹ Azumavetu;
 bẹ dụ ụkporo madzụ ẹbo;
 l'ụmadzu labụ.
- 25 Ndu kẹ Kiriyatu-Jerimu;
 Kefira; mẹ Berotu; bẹ dụ
 unu madzụ l'ụkporo madzụ
 iri l'eshaa; l'ụmadzu ẹto.
- 26 Ndu kẹ Ráma yẹle Géba dụ
 unu madzụ l'ụkporo madzụ iri
 lẹ nanụ; l'ụmadzu ẹto.
- 27 Ndu kẹ Mikumashi dụ
 ụkporo madzụ ishingu; l'ụmadzu labụ.

- 28 Ndu kẹ Bételu; mẹ Eyayi dọ
 úkporo madzọ iri lẹ nanu; l'umadzu ẹto.
- 29 Ndu kẹ Nébo dọ ukporo madzọ ẹbo;
 l'umadzu iri l'ẹbo.
- 30 Ndu kẹ Magubishi dọ
 úkporo madzọ esaa;
 l'umadzu iri l'ishingu.
- 31 Ndu kẹ Élamu ophunanu;
 dọ unu madzọ ẹto
 l'úkporo madzọ ẹbo;
 l'umadzu iri l'eno.
- 32 Ndu kẹ Harimu dọ ukporo
 madzọ iri l'ishingu.
- 33 Ndu kẹ Lodu;
 ndu kẹ Hadidi;
 mẹ ndu kẹ Ono dọ unu madzọ
 l'úkporo madzọ
 iri l'ishingu; l'umadzu ise.
- 34 Ndu kẹ Jériko dọ
 úkporo madzọ iri l'esaa;
 l'umadzu ise.
- 35 Ndu kẹ Senaa dọ
 unu madzọ tete
 l'úkporo madzọ; l'umadzu iri.
- 36 A bya lẹ ndu, achijeru Nchileke eja;
 ndu lataru nu lẹ ndu onanu bu:
 Ndibe Jedaya, bu iya bu ndu
 shi l'onu-ulo ndibe Jeshuwa
 dọ unu madzọ labu
 l'úkporo madzọ esato; l'umadzu iri l'eto.
- 37 Ndibe Ima dọ unu madzọ labu
 l'úkporo madzọ iri l'ẹbo;
 l'umadzu iri l'ẹbo.

- 38 Ndibe Pasho du unu madzu ɛto
l'ukporo madzu labu;
l'umadzu ɛsaa.
- 39 Ndibe Harimu du unu madzu ɛbo
l'ukporo madzu iri; l'umadzu iri l'ɛsaa.
- 40 A bya lɛ ndu Lívayi;
ndu lataru nu lɛ ndu onanu bu:
Ndibe Jeshuwa;
mɛ ndu eri Kadimiyɛlu,
bu iya bu ndu shi l'eri Hodaviya.
Iphe ɛphe kpakoru du bu
ukporo madzu ɛto; l'umadzu iri l'ɛno.
- 41 A bya lɛ ndu l'aguje egvu;
ndu lataru nu lɛ ndu onanu bu:
Ndibe Ásafu, du
ukporo madzu ishingu; l'umadzu ɛsato.
- 42 A bya lɛ ndu echeje nche
l'eze-ulo Nchileke;
ndu lataru nu lɛ ndu onanu bu:
Ndibe Shalumu;
ndibe Ateya;
ndibe Talumonu;
ndibe Akubu;
ndibe Hatita;
mɛ ndibe Shobayi.
Iphe ɛphe kpakoru du bu
ukporo madzu ise;
l'umadzu iri lɛ tete.
- 43 A bya lɛ ndu ozi l'eze-ulo
Nchileke; ndu lataru nu
lɛ ndu onanu bu:
Ndibe Ziha;
ndibe Hasufa;
ndibe Tabayotu;

- 44 ndibe Kiroసు;
 ndibe Siyáha;
 ndibe Padõnu;
- 45 ndibe Lebana;
 ndibe Hagaba;
 ndibe Akubu;
- 46 ndibe Hagabu;
 ndibe Shalumayi;
 ndibe Hananu;
- 47 ndibe Gidelu;
 ndibe Gaharu;
 ndibe Reyaya;
- 48 ndibe Rezinu;
 ndibe Nekoda;
 ndibe Gázamu;
- 49 ndibe Uza;
 ndibe Paseya;
 ndibe Besayi;
- 50 ndibe Asuna;
 ndibe Meyunimu;
 ndibe Nefusimu;
- 51 ndibe Bakubuku;
 ndibe Hakufa;
 ndibe Hahu;
- 52 ndibe Bazilutu;
 ndibe Mehida;
 ndibe Hasha;
- 53 ndibe Bakosu;
 ndibe Sizéra;
 ndibe Téma;
- 54 ndibe Neziya;
 mę ndibe Hatifa.
- 55 A bya l'eri ndu-ozì Sólomõnu;
 ndu onanu ndu õphu

shi l'ògu lata bu:
 Ndibe Sotayi;
 ndibe Hasofera;
 ndibe Peruda;

56 ndibe Jala;

ndibe Dakonu;
 ndibe Gidelu;

57 ndibe Shefatíya;

ndibe Hatilu;
 ndibe Pokeretu-Hazebeyimu;
 mẽ ndibe Ami.

58 Ndu ozi l'eze-ulo Nchileke

ndu ophu lataru nu;
 mbu eri ndu-ozí Sólomonu du
 ukporo madzu iri lẹ tete;
 l'umadzu iri l'ẹbo.

59 Ndu ono bu ndu ophu shi Tẹlu-Mela; Tẹlu-Hasha; Kerubu; Adanu; mẽ lẹ Ima lata. Obugbe ẹphebẹdua ta amahẹdu ikfu, ẹphe shi. Ẹphe ta mahẹ unwunna ẹphe; k'ophu ee-shi ẹge ono maru: ?mẹ ẹphe bu ndu Ízurelu; t'ẹphe ta budu?

60 Ndu eri Delaya; ndu eri Tobíya; mẽ ndu eri Nekoda du; unu madzu l'ukporo madzu iri l'ẹbo; l'umadzu iri l'ẹbo.

61 A bya l'eri ndu achijeru Nchileke ẹja; mbu ndu eri Hobaya; ndu eri Hakozu; mẽ ndu eri Bazilayi. Bazilayi bẹ luru nwanyi l'ufu ndibe Bazilayi kẹ Gíledu; zalahaa ẹpha ndu nyee ya.

62 Ndu ono bẹ choru ẹpha ẹphe l'ẹkwo, e deshíru ẹge e gude mushia ẹphe; ta phu ẹpha ẹphe l'ẹkwo ono. To du iya bu; e wofu ẹphe l'onodu ndu achijeru Nchileke ẹja; dobe ẹphe l'ọ bu ndu, aaso nsọ. 63 Govano asu t'ẹphe be etsojeshi

l'eri nri, kakọta odu nsọ jeye teke o nweru onye achijeru Nchileke ẹja, e-gude Urimu; mę Tumimu kpata ishi l'ẹka Ojejoje.

⁶⁴ Ndu ono l'ẹphe ha tukuru du ụkporo unu madzu ise l'unu madzu ise; l'ụkporo madzu iri l'ẹsato; ⁶⁵ a gufukwa iya ndu k'unwoke; mę ndu k'unwanyi, ejeru ẹphe ozi. Ndu onanu du unu madzu iri l'ẹsato l'ụkporo madzu ishingụ; l'umadzu iri l'ẹsaa. Ẹphe nwekwaruphu ụkporo madzu ugbo iri, bu unwoke l'unwanyi, agujeru ẹphe egvu.

⁶⁶ Inya ẹphe du unu inya l'ụkporo inya iri l'ishingu; l'inya iri l'ishingu. Ẹphe nweru ụkporo inya-mulu iri l'ẹbo; l'inya-mulu ise. ⁶⁷ Ẹphe nweru unu inya-ivu l'ụkporo inya-ivu iri l'ise; bya enweru unu inya-ivu iri l'ishingu l'ụkporo inya-ivu iri l'ishingu.

⁶⁸ Teke ẹphe rutaru l'ẹke eze-ulo Nchileke shi nodu lę Jerusalemu bę ndu butsua ishi l'ikfu l'ikfu ono haru nu iphe l'ẹge onye chiru obu iya t'e gude kpụ-phu eze-ulo Nchileke ono azu l'ẹke ono. ⁶⁹ Ẹphe meru ẹge ike ẹphe beru; woru ẹkpa mkpọla-ododo, du unu l'ụkporo iri l'iri; nu t'e dobe l'ulo ẹku, ee-gudeje eje ozi ono; bya anu ẹkpa mkpọla-ọcha, du unu ishingụ l'ụkporo ise. Ẹphe nukwaruphu uwe ndu achijeru Nchileke, du ụkporo ise.

⁷⁰ Ndu achijeru Nchileke ẹja; ndu Lívayi; uphodu ndu Júda; ndu aguje egvu; ndu nche; mę ndu-ozí l'eze-ulo Nchileke alatsua lę mkpukpu ẹke ẹphe shi; je eburu. Ndu Ízurelu l'ẹphe ha ebutsuaru lę mkpukpu ẹke ẹphe shi.

3

Aakpukwa ɛnya-ngweja Nchileke

¹ Yo rua l'ɔnwa k'ɛsaa; ndu Ízurelu l'ɛphe ha egude obu lanu bya edzua lɛ Jerúsalemu. Teke ono bɛ ndu Ízurelu bukotawaa lɛ mkpukpu ɛke ɛphe shitsua. ² Tɔ du iya bu; Jeshuwa Jozadaku; ndu ɛphe l'iya achijeru Nchileke ɛja; Zerúbabelu Shelutiyelu; mɛ ndu otu iya awu-lihu; wata ɔkpukwa ɛnya-ngweja Nchileke kɛ Ízurelu; k'ɔphu ɛphe e-gwo ngweja-ukfuru l'eli iya; bu iya bu ɛge e deru iya l'ɛkwo ekemu Mósisu, bu onye kɛ Nchileke. ³ O bu oswi-okfu l'ɛphe atsɔ ndu ono, bupheru ɛphe mgburumburu ono egvu; obenu l'ɛphe wolerua ɛnya-ngweja ono kpɔbe l'eli ɛke ono, a tɔhawaru ntɔ-l'alɪ iya ono; gwolahaaru Ojejoje ngweja-ukfuru l'eli iya mbɔku-mbɔku: utsu l'urenyashi. ⁴ ɛphe anɔdukwapu l'ɛke ono gbaa Aji Mkpù. ɛphe gbaru aji ono ɛge e deru iya l'ɛkwo; bya egwoo ngweja-ukfuru, eegwoje mbɔku-mbɔku l'aji ono. Ngweja ono bɛ ɛphe gworu ugbo ole, nsɔ iya sɔru t'e gwoje iya l'uboku. ⁵ ɛphe emetsua; bya egwoo ngweja-ukfuru, eegwoje tekenteke; mɛ ngweja, eegwoje lɛ Aji Onwa Ophungu; mɛwaru ngweja ɔdo, eegwoje l'aji, e dobegbaaru Ojejoje iche. ɛphe nukotakwaruphu Ojejoje iphe, a nuru iya l'ɔ ha; mbu iphe, ndu ono chiru obu ɛphe nu iya. ⁶ Dube l'abalɪ mbu l'ɔnwa k'ɛsaa ono bɛ ɛphe wataru ogwo ngweja-ukfuru anu Ojejoje. Obenu l'ɛ ta tɔdua ntɔ-l'alɪ eze-ulo Nchileke teke ono.

Aakpu-kwazi eze-ulo Nchileke

⁷ Ẹphe eworu okpoga nū ndu akpu ụlo; mẹ ndu kapyinta. Woru nri; iphe-angungu; mẹ manū nū ndu Sayidonu; mẹ ndu Táya; k'ophu ẹphe e-shi l'ugvu ugvu Lébanonu vufutaru ẹphe oshi sida l'eze ẹnimu; shi ẹke ono vuruaru iya ẹphe Jópa, bụ iya bụ ẹge Sáyirosu, bụ eze ndu Peshiya sūru t'ẹphe vua ya. ⁸ Yo rua l'ónwa k'ẹbo l'afa, kwe afa labụ k'ophu ẹphe shitsua Bábyilonu lata; ẹphe awata okpu eze-ulo Nchileke ono. Zerúbabelu Shelutiyelu; mẹ Jeshuwa Jozadaku ẹphe lẹ ndu achijeru Nchileke ẹja; mẹ ndu Lívayi yeke ndu ono, l'ẹphe ha, shi l'ẹke a kpuru ẹphe lẹ ndzụ laa lata Jerúsalemu ono abya achiko l'ẹphe ha wata ọru ono. Ẹphe afota ndu Lívayi, gbatsuaru ụkporo afa tughua t'ẹphe buru ndu eleta ọru ono, aarụ l'eze-ulo Ojejoje ono ẹnya. ⁹ Tọ dū iya bụ; Jeshuwa yeke unwu iya; mẹ ndu abubu ẹphe; ẹphe lẹ Kadumiyelu; mẹ unwu iya; ndu onanu bụ ndu ufu Hodaviya atughba ẹka; buru ndu ishi kpu-kwazi eze-ulo Nchileke ono. Ndu ufu Henadadu yetakwaruphu ẹphe ẹka l'oleta ẹnya l'ozi ono. Ndu ono l'ẹphe ha bukota ndu Lívayi.

¹⁰ Teke ndu ono, akpu ụlo ono to-geleruphu nto-l'alì eze-ulo Nchileke ono; bẹ ndu achijeru Nchileke ẹja yeru uwe ẹphe; gudegbaa ụpyoku l'ẹka. Ndu Lívayi, shi l'ufu Ásafu egudegbaa nkwa lufuta; ẹphe ajalaha Ojejoje ajaja ẹge Dévidi, bụ eze ndu Ízurelu ziru ẹphe. ¹¹ Egvu l'ada; ẹphe atuko l'ekwe iya ekwekwe l'aja Ojejoje ajaja; l'ekele iya ekele; asuje:

“Ojejoje dù mma.

Obu, o yeru ndu Ízurèlu
aburu ojejoje.”

Ndu ono l'èphe ha atua uzu; jaa Ojejoje ajaja; kẹ l'a toru ntọ-l'alì eze-ulo Nchileke ono. ¹² Olee igweligwe ndu achijeru Nchileke eja; mẹ ndu Lívayi; mẹ ndu, bụtsua ishi l'ikfu èphe; mbụ ndu ono bụwa ọgurennya, phuhawaru eze-ulo kẹ mbụ phụ bẹ raru ẹkwa rashia ya ike ẹke èphe phuru ẹge a toru ntọ-l'alì ulo ono. Igweligwe ndu ọphu egude ẹhu-otso-ena l'echi mkpu l'echishi iya ike; ¹³ k'ọphu bụ lẹ ndiphe ta madu iphe dù iche lẹ mkpu k'ẹhu-otso-ena; mẹ uzu-ẹkwa ono, ndu k'ọgurennya atụ ono. Mkpu ono dashikpooru ike; k'ọphu bụ lẹ ndu nọ ụzenya nụkotaru iya.

4

*Ndu akposhi; t'ẹ b'a akpu
eze-ulo Nchileke*

¹ Ya ndono; ndu ọhogu ndu Júda; mẹ kẹ ndu Bénjaminu anụa lẹ ndu ono, e shi kpua lẹ ndzụ ono; gbe akpukwaziwa nụ eze-ulo Ojejoje, bụ Nchileke kẹ Ízurèlu; ² èphe ejekfu Zerúbabelu; mẹ ndu bụtsua ishi l'ikfu l'ikfu ono; je asụ èphe: “T'ayi tsoru unu yeta ẹka kpua eze-ulo ono; kẹ l'ayibedua abajekwaru-a Nchileke eja l'ọ bụ unubedua. Ayi shiru gwota eja anụ iya dọberu l'oge kẹ Esahadonu, bụ eze ndu Asiriya; mbụ onye ono, duru ayi la ẹke-a ono.”

³ Obenu lẹ Zerúbabelu; Jeshuwa; mẹ ndu ọdo, bụtsua ishi l'ikfu l'ikfu lẹ Ízurèlu sụru èphe l'ẹ tọ

dudu iphe, ephe l'ephe jigba le k'okpu ulo anu Nchileke ephe. L'o bu ephebedua gededede; akpu ulo ono; nu Ojejoje, bu Nchileke ke Izurelu, bu iphe Sáyirosu, bu eze ndu Peshiya ziru ephe kepyia ya aku.

⁴ To du iya bu; ndu ali ono emee; ehu ejishihu ndu Júda oyi; mee; ephe awata otsu egvu okpu ulo ono. ⁵ Ephe eje ebukoo ndu mgbazi t'ephe bya akposhia ozi ono. Yo buru ke mkpaka ono; be ephe no; tsube l'oge teke Sáyirosu, bu eze ndu Peshiya; je akpaa l'oge teke Dariyosu, buru eze ndu Peshiya.

⁶ Yo be teke Kuzakusesu wataru achichi; ndu ohogu ono edee ekwo kfushia iphe, ephe suru le ndu Júda; me ndu Jerúsalemu meru.

⁷ Yo be l'oge ke Atakusakusesu, bu eze ndu Peshiya; Bishilamu; Mituredatu; me Tabilu edee ekwo nu iya. Ekwo ono b'e gude okfu ndu Áramu dee; bya eworu iya gbanwee; dee l'okfu odo.

⁸ Rehumu, bu nnajioha; me Shimushayi, bu o-de-ekwo ndu ali ono abya edee ekwo; nu eze Atakusakusesu. L'ekwo ono; be ephe nodu kfurushia ndu Jerúsalemu. Iphe ephe deru l'ekwo ono bu:

⁹ Ekwo-wa shi l'eka Rehumu, bu nnajioha; me Shimushayi, bu o-de-ekwo. Ndu odo, ephe l'ephe tso l'ede iya bu ndu otu ephe ndu ophu; mbu ndu ikpe; ndu govano; ndu ishi, achu ndu Peshiya; ndu ishi, achu ndu Ereku; ndu ishi, achu ndu Bábyilonu; ndu ishi, achu ndu Susa, bu iya bu ndu Élamu; ¹⁰ mewaru iphe, bu

ndu mbakeshi ono, Asunaparu chishiru; ephe eje ebugbaaru le mkpukpu mkpukpu Sameriya; me l'eke odo, notsua l'azu Enyimu Yufurusu ono. Asunaparu bu onye ha nshinu; buru onye aakwabe ugu.

¹¹ Owaa bu iphe, ephe deru l'ekwo ono, ephe deru nu Atakusakusesu ono:

Ekwo-a; be ayi ede anu nggube eze Atakusakusesu.

Ndu ede iya nu; bu ndu ozi ngu; mbu ayibe ndu ono, bu l'azu Enyimu Yufurusu ono:

¹² Te nggube eze makwaru le ndu Ju ono, bu ndu shi ngu l'eka lakfuta ayi ono; be rutaakwaru Jerusalemu. Ephe akpukwaziakwa mkpukpu ono, bulephu ndu kwefuru ikè; me ndu ejo iya ono; be jiru iya nu. Ephe akpukwaziakwa igbo-ulo ono odo; l'emekwakwaphu nto-l'ali epoto iya. ¹³ Iphe odo bu te nggube eze makwaru l'ephe -kpuwa upho-mkpuma ono; kpu-chia; bya akpu mkpukpu ono kpu-chia ya; b'e to nwehekwa akiriko; m'o bu utu odo, ephe atubaa; shi ege ono mee te okpoga, abataje eze l'eka ruhu. ¹⁴ Keshinu o bu l'ufu-eze; be ephe ayi no; be ayi ta anodu-ghekwa t'o nweru onye a-nyiru etsu kpua ngu. Yo buru iya meru iphe ayi ezi ozi-a t'i maru; ¹⁵ k'ophu aa-tuko ekwo, e deshuru iphe, meru l'oge ke nna ngu phe nyochakota. E -nyochaa ekwo ono; be iphu le Jerusalemu bu mkpukpu, ekwefuje ikè; buru mkpukpu emeje te ndu odo kwefuru eze ikè. Ephe bu ndu ewotaje iphe-ehuka tularu ndu, bu eze; me iphe, bu ndu eletagbaa enya l'onu-ogo, du iche iche. Ono bu ege ephe du eshikpoo

l'oge ndiche. O bu iya meru iphe e mebyishiru mkpukpu ono. ¹⁶ Ayi eme te nggube eze maru l'a -ru-ghee mkpukpu ono; bya akpu-chia upho-mkpuma iya b'e to dudu iphe e-shikwadu l'azu Enyimu Yufurétusu eru ngu eka odo.

¹⁷ Eze abya eziphu ozi azu; su:

“Ya ekele Rehumu, bu nnajioha; l'ekele Shimushayi, bu o-de-ekwo; me ndibe ephe ono, bu le Sameriya; me ndu ophu bu l'eke odo, du iche iche l'azu Enyimu Yufurétusu azu iya ophu.

¹⁸ “Ekwo ono, unu nuru ayi ono b'a gwaru; bya akowaru mu iphe o kuru. ¹⁹ Ya tukwaru ekemu; a bya enyochaa; pu le mkpukpu ono; mbu Jerusalemu ekwefujeru ndu eze ikè keshinu ke ndiche; ephe anodujekwaphu eme te ndu odo be emeshi iphe ndu eze kuru.

²⁰ Jerusalemu shiwa nweru ndu eze, agburu-ehu no, shi achitsua eke du iche l'iche l'azu Enyimu Yufurétusu. E shi anoduje atu akiriko; me utu odo, du iche l'anu ephe. ²¹ Oo ya bu; t'unu tua ekemu egwegwa te ndu ono wofu eka l'oru ono, ephe aru ono. T'ephe ba akpuhekwa mkpukpu ono odo jeye teke ya a-su t'ephe wata iya akpukpu. ²² Unu mekwaa iphe ono, ya kuru ono nta-a owaa. Unu ba atukwa iya ke uchakuru-nwarechi; k'ophu e to mebyiduru eze iphe.”

²³ To du iya bu; a gusulephu iphe ono, eze nnajioha, bu Atakusakusesu deru ono; nnajioha, bu Rehumu; Shimushayi, bu o-de-ekwo; me ndu otu ephe ndu ophu l'ephe ha emekebewaphu egwegwa jekfushia ndu Ju ono le Jerusalemu; je eyebuta ephe t'ephe haa ozi ono.

²⁴ Ya ndono; ozi ono, e gude l'èka eje l'ulo Nchileke lẹ Jerúsalemu ono; ekegaru ẹge ono; nọo afa labu l'oge kẹ Dariyosu, bu eze ndu Peshiya.

5

Aakpuphu eze-ulo Nchileke azu lẹ Jerúsalemu

¹ Ya ndono; Hagayi; mẹ Zekaraya, bu onye ufu Ido egude ẹpha Nchileke kẹ ndu Ízurelu, bu onye achị ẹphe wata okfuchiru Nchileke l'èke ndu Ju nọ; mbu ndu Ju, bu lẹ Júda; mẹ Jerúsalemu. ² Tọ du iya bu; Zerúbabelu Shelutiyelu yele Jeshuwa Jozadaku awata okpukwa eze-ulo Nchileke ono, nọ lẹ Jerúsalemu ono. Ndu nkfuchiru Nchileke ono; ẹphe ẹbo eswiru ẹphe; l'eyetaru ẹphe ẹka.

³ Yọ buru teke ono; bẹ Tatenayi, bu gọvano ndu azu Ẹnyimu Yufurétusu; mẹ Shéta-Bozenayi yele ndu otu ẹphe wu-tsoru ẹphe bya aji ẹphe onye ziru ẹphe t'ẹphe mee k'eze-ulo Nchileke-a; kpua upho-mkpuma-wa? ⁴ Ẹphe ajikwaaphu ẹpha ndu akpu ulo ono. ⁵ Obenu lẹ Nchileke nwuberu ndu bu ogurennya ndu Ju ono ẹnya; k'ophu bu lẹ ndu ono ta kposhidu ẹphe ozi ono; jeye teke ozi e-ru Dariyosu nchị; yẹbedua emekwanua t'ekwo rua ẹphe ẹka.

⁶ Owaa bu iphe, e deru l'ekwo ono, Tatenayi, bu gọvano ndu azu Ẹnyimu Yufurétusu deru nu eze, bu Dariyosu. Ndu ẹphe l'iya deru iya bu Shéta-Bozenayi; mẹ ndu otu ẹphe, bu iya bu ndu ishi, achị ndu azu Ẹnyimu Yufurétusu. ⁷ Ẹkwo ono, ẹphe deru ono bẹ ẹphe deru; su:

L'èkwò-a; bẹ ayi ede anụ nggube eze, bụ Dariyọsu.

Ayi ekele ngu ekele-o!

⁸ Owaa bụ tẹ nggube eze nnajioha maru l'ayi jeru l'alị Júda l'èke ono, aakpụ-kwazi eze-ulo Nchileke ono, bụ onye ha nshinu ono. Iphe ayi phuru bụ lẹ ndu ono gude mkpuma, hajẹ nshinu l'akpụ ụlo ono. Ẹphe dobetsuaru oshi l'uphō-mkpuma ono; mbụ zia obu l'alị l'èje ozi obu; yoo jekpokwaa werewere.

⁹ Ayi jiru ndu bụ ọgurennya ndu Júda ono onye nuru ẹphe ikike t'ẹphe kpua eze-ulo ono; ẹge ọ do hawaa. ¹⁰ Ayi jítakwaruphu ẹphe ẹpha ẹphe; deshia ya edeshi; nụ ngu; k'ophu ii-maru ndu bụ ishi ozi ono.

¹¹ Iphe, ẹphe kfurú ayi bụ l'ẹphe bụ ndu ozi kẹ Nchileke ono, bụ iya nwe igwe; nweru eliphe ono. L'ẹphe akpukwazi eze-ulo ono, onye eze ndu Ízurẹlu kpụjeru teke teru ẹnya gvube ono. ¹² Yọ buru l'ọo lẹ nna ẹphe kpatsuru Nchileke, bu l'imigwe iwe meru iphe o woru ẹphe ye Nebukadineza, bụ eze ndu Bábyilonu l'èka; mbụ onye Kalúdiya ono, bụ iya mebyishiru ụlo-a; bya achita ndu alị-a lashia Bábyilonu ono. ¹³ Yo be l'afa k'odungu, eze Sáyirosu wataru ọchi ndu Bábyilonu; yọ tụa ekemu t'a kpukwazi ụlo Nchileke ono. ¹⁴ Iphe, e meru lẹ mkpọla-ododo; mẹ ophu e meru lẹ mkpọla-ọcha dobe l'ulo Nchileke, bụ iya bụ ono, Nebukadineza gwotajeru l'eze-ulo ono, nọ lẹ Jerúsalemu je edobe l'eze-ulo agwa ndu Bábyilonu ono; bẹ eze, bụ Sáyirosu l'onwiya jeru je egwota l'eze-ulo agwa ndu Bábyilonu. Eze, bụ Sáyirosu egworu

iphe ono ye l'eka onye l'aza Sheshubaza; o meru govano; ¹⁵ bya asu iya t'o gwota iphe ono gwolala azu l'eze-ulo ono, no le Jerusalemu ono. Odo aburu t'a kpu ulo Nchileke ono t'o olata azu l'ege o duhawa. ¹⁶ To du iya bu; Sheshubaza abya atoo nto-l'ali eze-ulo Nchileke ono, no le Jerusalemu ono. Keshinu ono; byeye nta-a; b'e shi kputa iya; t'a kpu-chiwa iya.

¹⁷ "Nta-a; o -buru l'oo du nggube eze mma t'a kpukwazi eze-ulo Nchileke ono, no le Jerusalemu ono; hanua t'e lee enya l'ulo eke aakwakobeje iphe ndu eze le Babylonu; maru: ?m'o bua ezi-okfu l'eze, bu Saiyrosu turu ekemu t'a kpu-kwazi eze-ulo-o, no le Jerusalemu-a. Teke e metsuaru; te nggube eze mekwaa t'ayi maru iphe, i chitaru le k'iphe ono."

6

A cho-vuru ekemu, eze, bu Saiyrosu turu

¹ To du iya bu; eze, bu Dariyosu abya atua ekemu; su t'a vokashia eke a kuberu ekwo, e deshuru iphe, meru l'ali Babylonu l'oge ohazu.

² A bya awata ovokashi ekwo ono; jeye yo buru le Ekubatana, bu ishi obodo Midiya; b'a vofutaru ekwo-agwoowo obu.

Iphe, e deru l'ekwo ono bu:

³ L'afa mbu k'ophu eze, bu Saiyrosu wataru achichi; b'o turu ekemu su t'a kpu-kwazi ulo Nchileke ono, no le Jerusalemu ono: T'a kpu-kwazi ulo ono, bu eke aanoduje egwo ngweja ono. Iphe, eli iya a-du bu ukporo ntu-okpa eno le ntu-okpa iri; usa iya adu ukporo ntu-okpa

eno lẹ ntụ-ọkpa iri. Ntọ-l'alị iya bẹ e-me t'o shihu ike; ⁴ k'ọphu bụ: a -kpọbeje iya mkpuma, ha okporokpo uzi ẹto; a gbabẹ iya oshi lanu. Iphe, bụ iphe oo-phu t'e gude kpua ya bụ ọlo-ẹku ndu eze a-kfụ iya. ⁵ Iphe ọdo aburu l'iphemiphe ọbule ono, e gude mkpọla-ododo; mę mkpọla-ọcha mee, Nebukadineza gwotaru l'eze-ọlo ono, nọ lẹ Jerúsalemu je edobe lẹ Bábyilonu ono; bẹ ee-gwota gwolala azụ lẹ Jerúsalemu; dobephu azụ l'ẹke, o shi nọdutsua l'eze-ọlo Nchileke ono.

⁶ Ọo ya bụ; tẹ nggụbe Tatenayi, bụ gọvano ndu azụ Ẹnyimu Yufurétusu; Shéta-Bozenayi; mę ndu otu unu, nọtsua l'eze ọkwa l'ẹke ono; unu bukwaru ụba yeru ẹke ono. ⁷ Unu hakwaa tẹ gọvano ndu Ju; mę ndu bụ ọgurenya ndu Ju kpụ-kwazi eze-ọlo Nchileke ono; t'ọ dọ ẹge ọ dọhawa. Unu bẹ ejekwa osela ozi ono azụ. ⁸ Nta-a bẹ mu a-tụ ekemu; sụ t'unu kfụ-dzukota ndu ono ụgwọ, ẹphe gude eme k'ọlo ono ẹgwegwa. Ẹke ee-shi kfua ya bụ l'akirikọ, ndu bu l'azụ Ẹnyimu Yufurétusu turu ye l'ọlo ẹku ndu eze; k'ọphu ẹ tọ dudu iphe a-kpọshi ozi ono akpọshi.

⁹ Iphe bụ iphe, mkpa iya duru ndu achijeru Nchileke ẹja, ẹphe e-gude l'egworu Nchileke k'imigwe ẹja l'ụboku l'ụboku; unu nujekwa iya ẹphe. Unu nuje ẹphe oke-eswi; ebyila; mę aturu, ẹphe e-gude egwo ngweja-ukfuru. Unu anujekwaphu ẹphe witu; únú; męe; mę manụ. Unu ba ahakwa iya ẹphe anunu; ¹⁰ k'ọphu ẹphe ee-gwo ẹja, dọ mma nọ Nchileke k'imigwe; kfuru nọ iya t'ọ duru eze yele unwu iya lẹ mma.

¹¹ Iphe ọdo aburu lẹ ya atụ ekemu; l'onye gbanweru ekemu ono bẹ aa-fọta itso lanụ l'itso,

gude ụlo iya; tsebe onye ọbu. Ụlo iya ono a-ghọo ikpọzu. ¹² Tẹ Nchileke ono, bụ iya fọtaru ẹke ono t'ọ buru ẹke oo-buru eburu ono kwatsutakwa iphe, bụ onye eze; m'ọ bụ mba, a-cho t'ẹphe gbanwee ekemu-wa; m'ọ bụ t'ẹphe mebyia ụlo Nchileke-wa, nọ lẹ Jerúsalemu-a. O bụ mbedua, bụ Dariyosu; bẹ turu ekemu-a. Unu dokwa-a ẹnya lẹ mini; mee iphe, ekemu-a kfuru.

Eeye Nchileke eze-ulo Nchileke ono ẹka

¹³ Yọ buru iya bụ lẹ Tatenayi, bụ gọvano ndu azu Ẹnyimu Yufurétusu; Shéta-Bozenayi; mę ndu otu ẹphe abya edoo ẹnya lẹ mini; mekota iphe ono, eze, bụ Dariyosu turu ẹphe l'ekemu ono. ¹⁴ Ndu bụ ọgurennya ndu Ju ono akpuru ụlo ono tugburu; onye nkfuchiru Nchileke, bụ Hagayi yẹle Zekaraya, bụ onye ufu Ido egude okfu Nchileke l'adụ ẹphe ike. Ẹphe akpua ụlo ono kpụ-gee. Yọ buru ẹge Nchileke kẹ Ízurelu sụru t'ẹphe kpua ya; bẹ ẹphe kpuru iya; buru ẹge Sáyirosu; Dariyosu; mę Atakusakusesu, bụ ndu eze ndu Peshiya turu ẹphe l'ekemu bẹ ẹphe tsoru. ¹⁵ Ẹphe akpua ụlo ono kpụ-chia ya l'abalị k'ẹto l'ime ọnwa Ada; l'afa, kwe eze Dariyosu afa ishingu, ọ wataru achichi.

¹⁶ Tọ dụ iya bụ; ndu Ízurelu; mbụ ndu achijeru Nchileke ẹja; ndu Lívayi; mę ẹge ẹphe ha; mbụ ndu ono, e shi kpua lẹ ndzụ ono achikota l'ẹphe ha gude ẹhu-otso-ena woru ụlo Nchileke ono ye Nchileke l'ẹka. ¹⁷ Ẹphe gude ụkporo oke-eswi ise; ụkporo ebyila iri; mę unu aturu gwoo ngweja, ẹphe gude; woru ụlo ono; ye Nchileke l'ẹka. Ẹphe gudekwaphu mkpi iri l'ẹbo; gwoo

ngweja-iphe, dū eji; l'okfu ẹhu ndu Ízurelu l'ẹphe ha. Mkpi iri l'ẹbo ono nọ-chiru ẹnya ikfu iri l'ẹbo ndu Ízurelu. ¹⁸ Ẹphe abya ekeeru ndu ono, achijeru Nchileke ẹja ono; mẹ ndu kẹ Lívayi ẹge ẹphe a-nọdu eje ozi l'eze-ulo Nchileke lẹ Jerúsalemu; bụ iya bụ ẹge e deru iya l'ẹkwo Mosisu.

Aji Esweta

¹⁹ Yo be l'abalị iri l'ẹno l'ọnwa kẹ mbụ; ndu ono, e shi kpua lẹ ndzụ ono abya agbaa Aji Esweta. ²⁰ Ndu achijeru Nchileke ẹja; mẹ ndu Lívayi b'a sachakọtaru asacha; ẹphe l'ẹphe ha aburu ndu ẹ-ta sọdu nsọ. Ndu Lívayi egbua aturu Aji Esweta l'okfu ẹhu ndu ono, e shi kpua lẹ ndzụ ono; mẹ l'okfu ẹhu ụnwunna ẹphe ono, bụ ndu achijeru Nchileke ẹja ono; mẹ l'okfu ẹhu onwẹphe. ²¹ Tọ du iya bụ; ndu Ízurelu ono, e shi kpua lẹ ndzụ, lataru nụ ono agbaa aji ono; ẹphe lẹ ndu ono, woru onwẹphe dobe iche t'ẹphe be etso l'uru-alị ono, ndu ẹ-ta madu Nchileke l'alị ono arubebe ono; shi ẹge ono abaru Ojejoje, bụ Nchileke kẹ Ízurelu ẹja. ²² O kwaphụ ẹge ono; bẹ ẹphe gude ẹhu-ọtso-ẹna gbaa Aji Buredi, ẹ te kodu ekoko abalị ẹsaa; kele Ojejoje meru t'ẹhu tsoje ẹphe ẹna; bya emee t'eze ndu Asiriya wota obu iya ziaru ẹphe; k'ọphu bụ l'o meru t'ẹka kabaa ẹphe oshihu ike l'ọkpu ulo Nchileke ono, bụ Nchileke kẹ ndu Ízurelu ono.

7

Ezura alata azụ lẹ Jerúsalemu

1 Tọ dọ iya bụ; a bya anọo gbururu jeye teke eze, bụ Atakusakusesu wataru ọchi ndu Peshiya. Yo nweru nwoke lanụ, ẹpha iya bụ Ézura. Ézura bụ nwatibe Seráya; Seráya aburu nwatibe Azaríya. Azaríya bụ nwatibe Hilikaya; 2 Hilikaya aburu nwatibe Shalumu. Shalumu bụ nwatibe Zadọku; Zadọku aburu nwatibe Ahitubu. 3 Ahitubu bụ nwatibe Amaríya; Amaríya aburu nwatibe Azaríya. Azaríya bụ nwatibe Merayotu; 4 Merayotu aburu nwatibe Zerahiya. Zerahiya bụ nwatibe Uzi; Uzi aburu nwatibe Buki. 5 Buki bụ nwatibe Abishuwa; Abishuwa aburu nwatibe Finehasu. Finehasu bụ nwatibe Eliyéza; Eliyéza aburu nwatibe Éronu. Éronu bụ onye ishi ndu achijeru Nchileke ẹja.

6 Ézura ono abya eshi Bábyilonu lata. Ezura bụ o-de-ekwo, maru ekemu Mósísu ye iya l'enyannọ; mbụ ekemu ono, Ojejoje, bụ Nchileke kẹ Ízurelu turu ono. Eze emekotaru iya iphemiphe ọbule, o kfuru iya t'o meeru iya; kẹ l'ẹka Ojejoje, bụ Nchileke; bẹ nọ l'ẹke Ézura nọ. 7 Ụphodu lẹ ndu Ízurelu; ndu achijeru Nchileke ẹja; ndu Lívayi; ndu egvu; ndu nche; mẹ ndu ozi l'eze-ulo Nchileke atugbabe jeshia Jerúsalemu l'afa, kwe eze Atakusakusesu afa ẹsaa; k'ọphu ọ wataru achichi. 8 Ézura bẹ ruru Jerúsalemu l'ọnwa k'ise, l'afa kwe eze afa ẹsaa; k'ọphu ọ wataru achichi. 9 O gbeshiru lẹ Bábyilonu l'ọnwa kẹ mbụ nọ l'abalị kẹ mbụ; rua Jerúsalemu l'ọnwa ise nọ l'abalị kẹ mbụ; kẹle Nchileke gude iphe-oma swibe iya. 10 Ishi iya aburu lẹ Ézura wotawaru obu iya ye tẹ ya mụta ekemu Ojejoje; meje iphe,

o kfuru; mę tę ya zije iphe, Ojejoje tọru ọkpa iya; mę iphe, bu nsọ iya l'alị Ízurelu.

Èkwo, eze Atakusakusesu deru nù Èzura

¹¹ Ọwaa bu iphe, e deru l'èkwo, eze Atakusakusesu nuru Èzura, bu onye achijeru Nchileke ẹja; buru o-de-èkwo, o doru ẹnya; mbu iphe, Ojejoje turu ekemu; mę iphe, ọ tọru ndu Ízurelu ọkpa iya:

¹² “Èkwo-wa; bę shi l'ẹka yębe eze Atakusakusesu, bu eze kę ndu eze. Onye, ya ede iya anu bu Èzura, bu onye achijeru Nchileke ẹja; buru onye ezije ekemu Nchileke k'imigwe.

“Ya ekele ngu ekele.

¹³ “Ya atu ekemu; su l'iphe, bu onye Ízurelu, no l'alị ẹke, yębe eze achị; ndu ọphu, achijeru Nchileke ẹja; mę ndu Lívayi, bu onye chọru oje Jerúsalemu; t'onye ọbu tsokwaru ngu jeshia.

¹⁴ Yębedua, bu eze; mę umadzu ẹsaa, agbazijeru iya ọzo l'ezi unu t'unu je amaru ẹge iphe du lę Júda; mę lę Jerúsalemu; unu amaru ẹge eemebe ekemu Nchileke unu ono, bu iya bu ekemu ono, e yeru unu l'ẹka ono. ¹⁵ Iphe ọdo, unu e-

mefua bu t'unu chita mkpọla-ọcha; mę mkpọla-ododo ono, yębe eze; mę ndu ono, agbaziru iya ọzo, chiru obu ẹphe; nu Nchileke kę Ízurelu ono, bu lę Jerúsalemu ono. ¹⁶ Unu achitafua

mkpọla-ọcha; mę mkpọla-ododo, unu a-nata lę Bábyilonu l'ọ ha yekobe iya; męfua iphe ndu Ízurelu; mę ndu achijeru Nchileke ẹja a-nu l'ẹge onye chiru obu iya t'e gude mee k'ulo Nchileke ẹphe ọbu lę Jerúsalemu.

17 “Unu dòkwáá ɛnya edodo; gude okpoga ono zùta oke-eswi; ebyila; mɛ aturu, unu e-gude achi ɛja yɛle ngweja nri; mɛ ngweja-mɛɛ, l'etsojekwa iya phɛ. Unu a-chi ɛja ono l'ɛnya-ngweja l'ulo Nchileke unu lɛ Jerúsalemu. 18 A bya lɛ mkpɔla-ɔcha; mɛ mkpɔla-ododo ɔphu phɔduru nɛ; tɛ nggubedua; nggu lɛ ndu Ju ndu ɔphu; gude iya mee iphe, dɛ unu mma l'ɛge ɔ bɛ uche-obu Nchileke unu. 19 Iphe, bɛ iphe, a nuru unu t'unu gude jeje ozi l'ulo Nchileke; bɛ unu a-chishikota dobe l'ifu Nchileke lɛ Jerúsalemu. 20 O -nweru iphe ɔdo, dɛ mkpa, a chɔru, t'e gude eme k'ulo Nchileke unu; ɔ -buru iphe, unu nɛfutaje; unu eshi l'ulo-ɛku eze wota iya; nɛ.

21 “Nta-a bɛ yɛbedua, bɛ eze Atakusakusesu atɛ ekemu anɛ iphe, bɛ ndu, akwakɔbeje okpoga l'azɛ ɛnyimu Yufurétusu; sɛ: Iphe, bɛ iphe Ézura, bɛ onye achijeru Nchileke ɛja; mbɛ onye ezije ekemu Nchileke k'imigwe sɛjeru t'unu nɛ iya; unu phɛkwaa l'a nuru iya ɛya; 22 mbɛ je akpaa l'ɛkpa mkpɔla-ɔcha, ruru ɛkporo ise; mɛ ogbonga witu, ruru ɛkporo ise; mɛ ipoti mɛɛ, ruru ɛkporo ise; jeyewaru l'ɛkporo ashanga manɛ ise; mɛ únú, l'e-dzu nɛ. 23 Iphe, bɛ iphe, Nchileke k'imigwe tɛru l'ekemu t'e mee lɛ kɛ eze-ulo iya; t'e zikwaa obu l'alɛ mee ya; k'ɔphu oke ɛhu-eghughu iya ta abyadɛ bya adakfu yɛbe eze; mɛ l'unwu iya. 24 ɛphe emekwaaphu t'unu maru l'a tɛwaru ekemu buchia t'ɛ b'ɔ dɛhe akirikɔ; m'ɔ bɛ ɛtu ɔdo, unu a-nɔdu ana ndu achijeru Nchileke ɛja; ndu Lívayi; ndu egvu; ndu nche l'ɔnu-ɔguzo; ndu ozi eze-ulo Nchileke;

mewaru iphe, bu ndu odo, ejewaru ozi l'ulo Nchileke.

²⁵ “Tẹ nggubedua, bu Ézura gude mmamiphe ono, Nchileke ngu nuru ngu ono fota ndu ikpe; me ndu ishi t'ephe letaje ndu ono, bu l'azu Enyimu Yufurétusu ono enya; mbu iphe, bu ndu maru ekemu Nchileke ngu. Ndu ophu bu ndu, e ta madu iya nu; unu ezia ya ephe t'ephe maru iya. ²⁶ Iphe bu onye jikaru ome iphe, ekemu Nchileke ngu kfulu; me iphe, ekemu eze kfulu; t'e kpekwa onye obu ikpe egwegwa. O -buru nkfugbu; a kfu-gbua ya; teke bu l'oo ebufu; e bufu iya l'ali ono. O -buru k'ogwota iphe iya; e gwota iya; o -dudu; a taa ya mkporo.”

Ézura aja Nchileke ajaja

²⁷ Ezura abya etua Nchileke epha; su: T'ajaja buru ke Ojejoje; mbu Nchileke ke nna ayi oche phe; onye meru t'egbe iphe owaa nodu eze l'obu ke t'o mee t'eze-ulo Nchileke ono, no le Jerúsalemu ono buru eke, du ugu. ²⁸ O bu Nchileke meru t'enya eze; enya ndu agbazijeru eze uzo; me ke ndu, onu eru l'okfu le ndu oru eze rua eke ya no. Obu shihuru iya ike; kele Nchileke nuru iya okpu-ikike; ya adu ike chita ndu, butsua ishi le Izurelu; ephe etsoru iya lata Jerúsalemu.

8

Ndu ephe le Ezura yi lata

¹ Owaa ndu bugbaa ishi l'enya-ufu nna ephe; me ekwo, ekoshi ege e shiru mushia ephe; mbu

ndu ono, ẹphe l'iya shi Bábyilonu yiru lata teke
ono, Atakusakusesu bu eze ono:

² Onye ishi ndibe Finehasu bu
Geshomu.

Onye ishi ndibe Itama
aburu Danelu.

Onye ishi ndibe Dévidi bu
Hatushi,

³ bu nwatibe Shekaníya.

Onye ishi ndibe Paroshi bu
Zekaraya.

Ụkporo unwoke ẹsaa
l'unwoke iri be ẹphe l'iya yi,
bukwanu ndu e deru l'ekwo,
e deshuru ẹge e shiru
mushia ẹphe.

⁴ Onye ishi ndibe

Pahatu-Móabu bu
Eliyowenayi Zerahiya.

Ụkporo unwoke iri
be ẹphe l'iya yi.

⁵ Onye ishi ndibe Zatu bu

Shekaníya Jazelu.

Ụkporo unwoke iri l'ise
be ẹphe l'iya yi.

⁶ Onye ishi ndibe Adinu bu

Ebedu Jonatanu.

Ụkporo unwoke labu
l'unwoke iri;

be ẹphe l'iya yi.

⁷ Onye ishi ndibe Élamu bu

Jeshaya Ataliya.

Ụkporo unwoke ẹto

- l'unwoke iri;
bẹ ẹphe l'iya yi.
- 8 Onye ishi ndibe Shefatíya
bụ Zebadáya Máyikelu.
Ụkporo unwoke ẹno;
bẹ ẹphe l'iya yi.
- 9 Onye ishi ndibe Jóabu bụ
Obedáya Jehiyẹlu.
Ụkporo unwoke iri;
l'unwoke iri l'ẹsato;
bẹ ẹphe l'iya yi.
- 10 Onye ishi ndibe Bani bụ
Shelomitu Josifaya.
Ụkporo unwoke ẹsato;
bẹ ẹphe l'iya yi.
- 11 Onye ishi ndibe Bebayi bụ
Zekaráya Bebayi.
Ụkporo unwoke;
l'unwoke ẹsato;
bẹ ẹphe l'iya yi.
- 12 Onye ishi ndibe Azụgado bụ
Johananu Hakatanu.
Ụkporo unwoke ise
l'unwoke iri;
bẹ ẹphe l'iya yi.
- 13 Ndibe Adonikamu bụ
ẹphebedua byakperu azụ.
Epha ẹphe bụ Elifeletu;
Jewẹlu; mẹ Shemáya.
Ụkporo unwoke ẹto;
bẹ ẹphe l'ẹphe yi.
- 14 Ndu ishi kẹ ndibe
Biguvayi bụ Utayi;

mẹ Zaku.
 Ụkporo unwoke ẹto;
 l'unwoke iri;
 bẹ ẹphe l'ẹphe yi.

*Ezura achọ ndu, a-nọdu eje ozi l'eze-ulo
 Nchileke*

¹⁵ Mu abya achikobe ẹphe l'enyimu ono, atso ala Ahava ono. Ayi abya akpobe ulo-ekwà ayi l'ẹke ono; nọ ya abali ẹto. Mu abya elee ndu ono ẹnya l'ẹphe ha; mẹ ndu achijeru Nchileke ẹja; tọ dụ onye Lívayi, nọ l'ẹke ono m'ọo onye lanu.

¹⁶ Tọ dụ iya bu; mu abya ezia t'e je ekuaru mu Eliyéza; Ariyelu; Shemáya; Elunatanu; Jaribu; Elunatanu; Nétanu; Zekaráya; mẹ Meshulamu, bu ndu ishi. Mu ekukwaaphu Joyaribu; mẹ Elunatanu, bu ndu iphe edoje ẹnya.

¹⁷ Yọ buru Ído, bu onye ishi lẹ Kasifiya; bẹ mu ziru ẹphe t'ẹphe jekfu. Mu abya ezia ẹphe iphe, ẹphe ee-xfuru Ido; mẹ ndu otu iya; mbu ndu ono, eje ozi l'eze-ulo, nọ lẹ Kasifiya ono; t'ẹphe ye ndu a-byakfuta ayi l'oje ozi l'eze-ulo Nchileke ayi.

¹⁸ Yọ buru okfu l'ẹnya Nchileke nọ l'ẹke, ayi nọ meru iphe ẹphe dutaru ayi onye iphe edoje ẹnya, aza Sherabiya. Sherabya bu onye Lívayi, shi l'ufu Mahuli. Mahuli bu nwatibe Lívayi; Lívayi aburu nwatibe Ízurelu. Unwu Sherabiya; mẹ unwunne iya, ẹphe l'iya yi dụ unwoke iri l'ẹsato.

¹⁹ Ndu ọdo, ẹphe yefuaru ayi bu Hashabaya; mẹ Jeshaya, bu ndu ufu Merari. Unwunne ẹphe; mẹ unwu-unwunne ẹphe k'unwoke, ẹphe l'ẹphe yi dụ ukporo. ²⁰ Ẹphe dutafukwaaruphu ukporo madzụ iri lẹ nanu ọdo t'ẹphe yeta ẹka

l'ozì eze-ùlo Nchileke ono. Ndu ono bụ ndu Dévidi yèle ndu ishi l'ozì iya fõtahawaruru t'èphe yetajeru ndu Lívayi èka. Ndu ono l'èphe ha b'e deshikotaru èpha èphe l'èkwo l'èphe ha.

Ndu Ízurelu aswì aswìswì; ekfu anụ Nchileke

²¹ Tò dụ iya bụ; mu abya araa ya arara; sụ t'ayi nòdu lẹ Ènyimu Ahava l'èke ono swìà aswìswì; k'òphu ayi e-shi ège ono wozita onwayi alì l'ifu Nchileke ayi; t'ò duru ayi l'ùnwegirima ayi; mẹ ngwa ayi durua ayi l'èhu-agu. ²² Ishi iya aburu l'ò duru mu iphere ọro eze t'ò yeru ayi ndu soja; mẹ ndu ìnya-ọgu t'èphe dube ayi l'ogvu ndu ọhogu l'ùzo; l'èke ayi kfuhaakwaru eze: “Lẹ Nchileke ayi anọdu eleta-a iphe, bụ onye woru onwiya ye iya l'èka ẹnya. Ọle iphe, bụ onye jìkaru iya nụ b'ò koshije ike iya; mẹ oke èhu-eghughu iya.” ²³ Tò dụ iya bụ; ayi aswìà awìswì; kfuru nụ Nchileke ayi t'ò leta ayi ẹnya. O mekwaru ayi iphe, ayi kfuru iya.

Iphe, a nuru t'e gude mee iphe l'eze-ùlo Nchileke

²⁴ Ya ndono; mu abya ewota ụmadzu iri l'èbo ọphu, bụ ndu ishi lẹ ndu ono, achijeru Nchileke èja ono, dobe iche. Ndu ono bụ Sherabiya; Hashabaya; mẹwaru ndibe èphe ụmadzu iri ọdo. ²⁵ Mu abya atukota era mkpọla-ọcha; mkpọla-ododo; mẹwaru iphemiphe ọbule, eze; mẹ ndu anọduje atụ-ziru eze ụzo; ndu o meru ishi; mẹ iphe, bụ iphe, ndu Ízurelu, nọ l'èke ono nuru t'e gude eje ozi l'eze-ùlo Nchileke ono. ²⁶ Mu atụa era iphe ono; gworu iya ye èphe l'èka. Iphe, mkpọla-ọcha dụ bụ ụnu talentu l'ụkporo talentu

iri l'èbo lẹ talẹntu iri. Ngwa, e meru lẹ mkpọla-ọcha dọ ụkporo talẹntu ise. Mkpọla-ododo adu ụkporo talẹntu ise. ²⁷ Ophu bụ efere, e meru lẹ mkpọla-ododo dọ unu dariku labu l'ụkporo dariku iri; mę ngwa labu, e meru l'okpoberu ope, eke ododo; vuru onu aswa l'ọ bụ mkpọla-ododo.

²⁸ Mu asu ephe: “Unu dukwaru Nchileke nsọ. O kwaphu ege ono bę iphe-a l'ọ ha tükokwaphu du. Ophu bę mkpọla-ọcha; mę mkpọla-ododo bụ iphe, unu chiru obu unu l'ọ ha nọ Ojejeje, bụ Nchileke kę nna unu phe. ²⁹ Unu letakwa iya enya ohuma jeye teke unu a-tu era iya l'ifu ndu ishi ndu achijeru Nchileke eja; ndu ishi ndu Lívayi; mę ndu bụ ishi l'iphe, bụ enya-ufu ndu Ízurelu. O bụ l'ime ọlo Nchileke lẹ Jerúsalemu bę unu a-nọdu tua era iphe ono; nọ iya ephe.” ³⁰ To dọ iya bụ; ndu achijeru Nchileke eja achita mkpọla-ọcha ono; mkpọla-ododo ono; mę iphemiphe obule ono, a tųwaru era iya atutu; k'ophu ephe e-gude iya jeshia l'eze-ọlo Nchileke lẹ Jerúsalemu.

Aala Jerúsalemu

³¹ To dọ iya bụ; yo rua l'onwa k'odungu gbaru abalı iri l'èbo; ayi eshi lẹ Enyimu Ahava jeshia Jerúsalemu. Enya Nchileke anọdu l'ẹke ayi nọ; to nwe ndu ohogu tsoru ayi ogu l'uzo; to nwe ndu abalı-d'egvu jeru ayi onochi uzo. ³² Ayi erua Jerúsalemu; bya egude abalı eto; tuta ume. ³³ Yo be lẹ mbọku k'eno; ayi anọdu l'eze-ọlo Nchileke; tua era mkpọla-ọcha; mkpọla-ododo; mę iphemiphe obule odo, dọ nsọ ye Meremotu

Uráya, bú onye achijeru Nchileke eja l'eka. Ndu tso iya nù bú Eliyéza Finehasu; Jozabadu Jeshuwa; mę Nówadiya Binuyi, tuko búru ndu Lívayi. ³⁴ Iphe ono l'ọ ha b'a guru ọgu; tũa ẹra iya atutu. Ẹra iphe ono l'ọ ha b'e deshikotaru l'ẹkwo teke ono.

³⁵ Ndu ono, e shi kpua lẹ ndzụ, lataru nù ono abya egwoo ngweja-ukfuru nù Nchileke kẹ Ízurelu. Ẹphe gburu oke-eswi iri l'ẹbo l'ẹhu ndu Ízurelu mgburumgburu; gbua ụkporo ebyila ẹno l'ebyila iri l'ishingu; mę ụkporo unwu aturu ẹto l'aturu iri l'ẹsaa; mę egbu iri l'ẹbo, e gude gwoo ngweja iphe, dọ eji. Iphe ono l'ọ ha b'e meru; yọ bukotaru ngweja-ukfuru; e gwooru iya Ojejoje. ³⁶ Uphodu lẹ ndu ono, l'ataru nù ono egude ẹkwo ono, eze deru ono je ekeshiaru ndu ọvano; mę ndu ishi, achi ndu azu Ẹnyimu Yufurétusu. Ndu ono abya eyeru ndu Ju ono ẹka; yetakwaphu ẹka l'eze-ulo Nchileke ono.

9

Ndu Júda; mę ndu ọhodo lẹ k'ọlugba nwanyi

¹ Iphemiphe ọbule ono emegetsulephu; ndu ishi abyakfutashia mu bya asu mu: “Lẹ ndu Ízurelu jeye lẹ ndu achijeru Nchileke eja; mę ndu Lívayi jikakwaru odobe onwephe iche l'ẹke ndu ali-a nọ; ẹphe etsoru eyetsua ẹka l'akpamara ono, ndu ali-a anọduje eme ono; mbu ndu Kėnanu; ndu Hetu; ndu Pėrezu; ndu Jebusu; ndu Amonu; ndu Móabu; ndu Íjiputu; mę ndu Amoru. ² Ẹphe watawaru ọlugba nwanyi ẹphe lẹ ndu ali-a; k'ọphu bú l'ẹphebedua, bú

ndu mba ono, dụ nsọ ono bẹ wotawaru onwẹphe gwakọbe; ẹphe lẹ ndu alì-a. Yọ buru ndu ishi; mẹ ndu achì achìchi bẹ ẹka ẹphe kangoru l'ome ẹjo-iphe ono.” ³ Teke mu nuru iphe ono; bẹ mu lakashiru uwe mu; lakashia uwe-nlọkpuru mu; feshia onwomu ẹgbushi; mẹ ẹji-agba; bya anọ-zita anọ-zita; l'ẹke ẹhu jihuru mu oyi. ⁴ Tọ dụ iya bụ; ndibe ayi ndu ọphu iphe ono ruru l'ẹhu azaa l'igwe bya agbaa mu mgburumgburu; kele Nchileke ke ndu Ízurelu nmahawaru ayi ọkwa t'ayi sefu ẹka l'ẹke ndu ọhodo nọ. Mu adugaru l'ẹke ono; nọo gbururu jeye teke eegwoje ẹja urenyashi l'ẹke ẹhu jihuru mu oyi.

⁵ Yo rulephu teke ono, eegwoje ẹja urenyashi ono; mu eshi l'ọnodu onye aphụ byaru ono, mu shi nọdu ono gbeshi; mu l'uwe mu phụ; mẹ uwe-nlọkpuru mu phụ, mu lakashiru alakashiphu. Mu abya adaa; byishi ikpere; chiliaru Ojejoje, bụ Nchileke mu ẹka mu labụ l'imeli; ⁶ bya ekfuru nụ iya; sụ: Nggube Nchileke mu; iphere dukwa mu ẹge mu e-eme palia ifu lee ngu ẹnya; nggube Nchileke mu; ke l'ẹjo-iphe, ayi eme bẹ kawa ayi l'eli; ikpe, nmaru ayi eruwa imigwe. ⁷ Tsube l'oge ke nna ayi oche phẹ rua ntanụ bẹ iphe, dụ ẹji, ayi meru hawa nshinu. Yọ buru iphe dụ ẹji ono, ayi meshiru ono kparu iphe e woru ayibedua; ndu eze ayi phe; mẹ ndu achijeru Nchileke ẹja ayi phẹ ye ndu eze ndu alì-a l'ẹka; ẹphe emekputaje ayi l'ọgu; l'akpụ ayi lẹ ndzụ; l'eme ayi omele-iwe; l'eme ayi iphe-iphere ẹge ono, ẹphe eme iya ayi jeye ntanụ-a. ⁸ Ọle ke nta-a bẹ nggube Ojejoje, bụ Nchileke ayi phụwaru ayi imiko; ke

l'i mewaru; ayi enweru nwa ndu ophu, wafuru nu; bya emee t'ayi vudoshia ike l'èke-a, dùru ngu lẹ nsọ-wa. Nggube Nchileke ayi bẹ mewaru t'ayi ba abuhe ohu; mẹ tẹ meji nmakfuru ayi nwa anmakfuru. ⁹ Ayi shi buru ohu. Obenu lẹ nggube Nchileke ta ahadu ayi t'ayi bugbuwaru iya ru. I koshiru obu-imiko ngu l'èke ayi nọ l'ifu ndu eze ndu Peshiya. I nuru ayi ndzụ ophungu; shi ẹge ono mee t'ayi ruaru nggube Nchileke ayi eze-ulo ngu; kpụ-kwazikota ẹke o dakposhihuru adakposhihu.

¹⁰ Nggube Nchileke ayi; ?bu ngunu bẹ ayi e-kfu nta-a; l'èke ayi dakakotawaru iphe, bu ekemu, ¹¹ i shi l'ẹka ndu ozi ngu, bu ndu nkfuchiru ngu; tya; sụ: L'alì ono, ayi eje ebubu ono bẹ ndu, bu iya nu gudeekwa uru-alì merushia emerushi. Ẹphe gudewa, akpamara, ẹphe eme merushia alì ono l'ọ ha. ¹² A nmaru ayi okwa; t'ayi l'ẹphe ba alugbakwa nwanyi; ophu ayi l'ẹphe 'agbakwa ndzụ k'ẹhu-agu. I kfuru ayi t'ayi l'ẹphe ba dukwa lẹ mma gbururu jeye lẹ gbururu; k'ophu ayi e-bu l'alì ono; shihu ike; ria iphe-oma, nọ iya nu; mee t'ọ buru okè, ruru unwu ayi pẹ jeye lẹ gbururu. ¹³ Iphe, ayi ẹya meru bu l'ẹjo-ipe ono, ayi meshiru ono; mẹ l'ikpe ono, nmaru ayi ono b'o shi. Ole iphe du ẹji, ayi meshiru bẹ kakwanu nshinu ma lẹ ahùhù, nggube Nchileke ayi hùrù ayi; byakwaru bya enweru ndu ophu i meru t'ẹphe wafu l'ime ayi. ¹⁴ ?Bunua ngunu e-me t'ayi dakabaa ekemu ngu odo; kẹ t'ayi lẹ ndu ono, eme akpamara ono je olugba nwanyi odo? Obu; ẹhu-eghughu ngu; ?oo-kwekwadua t'o nweru ayi onye a-wafu nu; t'ayi ba achihu.

15 Nggube Ojejoje, bu Nchileke ke ndu Ízurelu; i bu onye doberu eka ndoo. Obenu l'i halerua ayi t'ayi buru nwa ndu ophu wafuru nu ntau. Ayi akoshiru ngu iphe, du eji ayi meshiru; ke l'ayi te gbe gbadu ke t'ayi bya evudo ngu l'ifu.

10

Ndu Ju akoshiru Nchileke ejo iphe ephe

¹ Teke Ézura no l'ekfu anu Nchileke; l'akoshiru iya ejo iphe, ephe meshiru; l'ara ekwa; l'echigbushi onwiyá l'ifu eze-ulo Nchileke ono; be ndu Ízurelu; unwoke; unwanyi; me unwegirima wufutaru bya agbaa ya mgburumgburu; wata ora ekwa; l'arashi iya ike. ² Shekaniya Jehiyelu, bu onye ufu ndibe Élamu abya ekfuru yeru Ézura; su iya: "L'ephe mesweekwaru Nchileke; ke l'ephe jewaru je alushia unwanyi ohodo; mbu unwanyi ndu ali-a. Obenu le nta-a be bulekwarua ndu Ízurelu egwa. ³ Oo ya bu; t'ayi le Nchileke ayi gbaa ndzu; t'ayi chishikota unwanyi ono, ayi lushiru ono; chishikwaaphu unwegirima ephe. O bu iphe ono, nggube onye ishi suru t'ayi mee ono; be ayi e-me; mbu iphe ono, nggubedua; nggu le ndu ophunanu, atsu ekemu Nchileke ayi egvu phu suru t'ayi mee phu. O bu iphe, bu iphe ekemu ke Nchileke kfu; be ayi e-me. ⁴ Nggube Ézura; o kwa nggu be iphe-a no l'eka. T'obu shihukwa ngu ike; l'o kwa eke i no be ayi no."

⁵ To du iya bu; Ézura egbeshi; bya emee te ndu ishi ndu achijeru Nchileke eja; ndu Lívayi;

mẹ ndu Ízurelu l'ẹphe ha ribua ya l'ẹphe e-me iphe ono ẹge e kfulu iya. Ẹphe atuko l'ẹphe ha ribua ya lẹ nte. ⁶ Ya ndono; Ézura eshi l'ifu eze-ulo Nchileke ono tugbua; yọ buru iya oje lẹ kẹ Jehohananu Eliyashibu. Yo rua ẹke ono; jịka ori nri; jịka ọngu mini; kẹle mgbamuche k'ẹjo iphe ono, ndu ono, e shi kpua lẹ ndzụ meshiru ono bẹ jiru iya ẹhu.

⁷ A bya etsoru iphe, bu Júda; mẹ Jerúsalemu raa ya arara tẹ ndu ono, e shi kpua lẹ ndzụ ono l'ẹphe ha dzua lẹ Jerúsalemu. ⁸ L'iphe bu onye ẹ ta abyadu nụ l'ime abali ẹto-wa bẹ ee-gwo iphe iya; chifu onye obu l'ogbo ndu ono, a kpuru lẹ ndzụ ono. O bu ẹge ono; bẹ ndu ishi; mẹ ndu bu ọgurennya chiru iya.

⁹ To du iya bu l'unwoke ndu Júda; mẹ ndu kẹ Bénjaminu l'ẹphe ha abya edzua lẹ Jerúsalemu l'ime abali ẹto ono. Mboku ono bu mboku onwa kẹ tete gbaru ukporo abali. Ndu ono l'ẹphe ha anodu l'ẹke obu, no l'ifu eze-ulo Nchileke; ẹhu l'anma ẹphe anmanma k'iphe ono; yekwaru eze mini, achi nụ. ¹⁰ Ézura, bu onye achijeru Nchileke ẹja egbeshi; sụ ẹphe: “Unu gudewa k'unwanyi ọhodo, unu lushiru meswee; shi ẹge ono mee tẹ ikpe ka onma ndu Ízurelu. ¹¹ Oo ya bu; unu chiko ẹjo iphe ono, unu meru ono kfushiaru Ojejoje, bu Nchileke kẹ nna ayi phe; unu awata ome iphe, du iya mma. Unu sefu ẹka unu l'ẹke ndu ali-a no; mẹ l'ẹke unwanyi ọhodo, unu lushiru no.”

¹² Ndu ono l'ẹphe ha azua ya azuzu; sụ: “Oo iphe meru nụ b'i kfulu-o! Yọ buru iphe ono, i

kfuru ono bẹ ayi e-me-o! ¹³ Obenu l'ayi ghataru l'igwe l'ẹke-a; yeru l'ọ bụ udzu-mini. Ayi te evudoghekwa ẹge-a l'echi ẹke-a! Ọdo aburu l'iphe-a ta bụdu iphe, ee-mekota l'ujiku lanu; m'ọ bụ ujiku labu; ke l'ayi haswewaru okpa nshinu l'iphe-a. ¹⁴ Tẹ ndu ishi ayi phe ọdu le Jerúsalemu l'ẹke-a ọ-chita ọnya igwe ọha. Tẹ ndu ndu-ayi ndu ọphu luru unwanyi ọhodo shije le mkpukpu ẹphe bya mboku, a suru t'ẹphe bya. T'ẹphe le ndu, bụ ọgurennya; me ndu ọgbo ikpe mkpukpu ẹphe yijeru bya t'e yee ya ọnu. Ayi -mee ya ẹge ono bẹ Nchileke e-wofua oke ẹhu-eghughu iya ono, enwu l'ọ bụ oku ono l'ẹke ayi ọ." ¹⁵ Yọ buleruphu Jonátanu Ásahelu yele Jazeya Tikuva bụ ndu jikaru iphe ono, e kfuru ono. Meshulamu yele Shabetayi adẹru ẹphe ukfu.

¹⁶ Ndu ono, e shi kpua le ndzu, laru nu pu emee iphe ono, e kfuru ono. Ézura, bụ onye achijeru Nchileke ẹja afọo unwoke, bụ ndu, butsua ishi l'ẹnya-ufu nna ẹphe; deshia ẹpha ẹphe l'ekwo. Yo be mboku ke mbu l'onwa k'iri; ẹphe awata oye ọnu l'okfu ono. ¹⁷ Yo be l'onwa ke mbu gbaru abali ke mbu; ẹphe ekfubuwa okfu ẹhu ndu ono, luru unwanyi ọhodo ono; sefu iya ẹka.

Unwoke, luru unwanyi ọhodo

¹⁸ A bya le ndu achijeru Nchileke ẹja; ọwaa bụ ndu luru unwanyi ọhodo: Ndu ufu Jeshuwa Jozadaku yele unwunne iya phe, luru unwanyi ọhodo bụ: Masíya; Eliyéza; Jaribu; me Gedaliya.

19 Ndu ono l'ephe ha ribukotaru l'ephe a-chìshikota unyomu ephe ono. Onyenonu l'ime ephe eshi l'igwe-aturu iya kputa ebyila lanu nu t'e gude gwoo ngweja-ugwo.

20 Ndu ufu Ima, luru unwanyi ohodo bu: Hanani; me Zebadaya.

21 Ndu ufu Harimu, luru unwanyi ohodo bu: Maseyiya; Elayija; Shemaya; Jehelu; me Uzaya.

22 Ndu ufu Pasho, luru unwanyi ohodo bu: Eliyowenayi; Masaya; Ishumelu; Netanelu; Jozabadu; me Elasa.

23 A bya le ndu Liviya; ndu, luru unwanyi ohodo bu: Jozabadu; Shimeyi; me Kelaya, bukwa iya phu bu Kelita. Ndu odo bu Petahiya; Juda; me Eliyiza.

24 A bya le ndu egvu be bu Eliyashibu bu onye, luru nwanyi ohodo.

Le ndu nche onu-uzo eze-ulo Nchileke bu Shalumu; Telemu; me Uri bu ndu luru unwanyi ohodo.

25 A bya le ndu Izurelu odo:

Ndu ufu Paroshi, luru unwanyi ohodo bu: Ramaya; Iziya; Malukija; Mijaminu; Eliyiza; Malukija; me Benaya.

26 Ndu ufu Elamu, luru unwanyi ohodo bu: Mataniya; Zekariya; Jehiyelu; Abudi; Jeremaya; me Elayija.

27 Ndu ufu Zatu, luru unwanyi ohodo bu: Eliyowenayi; Eliyashibu; Mataniya; Jeremotu; Zabadu; me Azayiza.

28 Ndu ufu Bebayi, luru unwanyi ohodo bu: Jehohananu; Hananaya; Zabayi; me Atulayi.

²⁹ Ndu ufu Bani, luru unwanyi ohodo bu: Meshulamu; Máluku; Adaya; Jashubu; Sheyalu; me Jeremotu.

³⁰ Ndu ufu Pahatu-Móabu, luru unwanyi ohodo bu: Aduna; Kelalu; Benáya; Masiya; Mataniya; Bezalélu; Binuyi; me Manáse.

³¹ Ndu ufu Harimu, luru unwanyi ohodo bu: Eliyéza; Ishaya; Malukíja; Shemáya; Shimiyonu;

³² Bénjaminu; Máluku; me Shemariya.

³³ Ndu ufu Hashumu, luru unwanyi ohodo bu: Matenayi; Matáta; Zabadu; Eliféletu; Jeremayi; Manáse; me Shimeyi.

³⁴ Ndu ufu Bani, luru unwanyi ohodo bu: Madayi; Amuramu; Uwelu; ³⁵ Benáya; Bedeya; Keluhi; ³⁶ Vanaya; Meremotu; Eliyashibu; ³⁷ Mataniya; Matenayi; me Jesu.

³⁸ Ndu ufu Binuyi, luru unwanyi ohodo bu: Shimeyi; ³⁹ Shelemiya; Nétanu; Adaya; ⁴⁰ Makunadebayi; Shasháyi; Sharayi; ⁴¹ Azarélu; Shelemiya; Shemariya; ⁴² Shalumu; Amariya; me Jósefu.

⁴³ Ndu ufu Nebo, luru unwanyi ohodo bu: Jeyelu; Matitiya; Zabadu; Zebayina; Jadayi; Jówelu; me Benáya.

⁴⁴ Ndu ono l'ephe ha be lukotaru unwanyi ohodo. Ole ephe chishikotaru ephe; chishia chishia me unwegirima, unwanyi ono mutatsuaru ephe.

Bayiburu Ikwo
Ikwo: Bayiburu Ikwo Bible

copyright © 2014 Wycliffe Bible Translators, Inc.

Language: (Ikwo)

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 21 Feb 2024 from source
files dated 29 Jan 2022

3867ef4e-3384-5ab4-a937-63476bb8a7bb